

॥ మాఘమాస శ్లోకములు - 19.02.2021 ॥

కలిప్రమాదాఖిలదోషనాశే కారుణ్యపూర్ణే కమలాయతాక్షే ।
కదంబకల్పారసుగంధిపూరే కావేరి కావేరి మమ ప్రసీద ॥

గంగాద్యాశ్చ మహానద్యో నదాః ప్రప్రవణాని చ ।
వివిధాని చ తీర్థాని సృజ త్వం పూర్వవద్భువి ॥

జగత్ప్రత్యై మయా బ్రహ్మాన్ కల్పే కల్పే హి సృజ్యతే ।
కృష్ణా నామ నదీ పుణ్యా తత్కథాఘనాశినీ ॥

స్వర్గే చ నిత్యం క్షీరాభా తాం గంగాం ప్రణమామ్యహం ।
యస్యా ప్రభావమతులం పురాణే చ శ్రుతౌ శ్రుతం ॥

అథ సూర్యస్తోత్రం

నమః సూర్యస్వరూపాయ ప్రకాశాత్మస్వరూపిణే ।
భాస్కరాయ నమస్తుభ్యం తథా దినకృతే నమః ॥

శర్వరీహితవే చైవ సంధ్యాజ్యోత్స్నాకృతే నమః ।
త్వం సర్వమేతద్భగవన్ జగదుద్భ్రమతా త్వయా ॥

భ్రమత్యావిద్ధమఖిలం బ్రహ్మాండం సచరాచరం ।
త్వదంశుభిరిదం స్పృష్టం సర్వం సంజాయతే శుచి ॥

క్రియతే త్వత్కరైః సృష్టాజ్జలాదీనాం పవిత్రతా ।
హేమామదానాదికో ధర్మో నోపకారాయ జాయతే ॥

జ్ఞానైకధామభూతాయ నిర్దూతతమసే నమః ।
శుద్ధజ్యోతిస్స్వరూపాయ విశుద్ధాయామలాత్మనే ॥

వరిష్ఠాయ వరేణ్యాయ పరస్మై పరమాత్మనే ।
నమోఽఖిలజగద్వ్యాపిస్వరూపాయాత్మమూర్తయే ॥

తావద్యావన్న సంయోగి జగదేతత్ త్వదంశుభిః ।
ఋచస్తే సకలా హ్యేతా యజాంష్యేతాని చాన్యతః ॥

సకలాని చ సామాని నిపతంతి త్వదగ్గతః ।
ఋజ్మయస్త్యం జగన్నాథ ! త్వమేవ చ యజుర్మయః ॥

యతః సామమయశ్చైవ తతో నాథ ! త్రయీమయః ।
త్వమేవ బ్రహ్మణో రూపం పరంచాపరమేవ చ ॥

మూర్తామూర్తస్తథా సూక్ష్మః స్థూలరూపస్తథా స్థితః ।
నిమేషకాస్యాదిమయః కాలరూపః క్షయాత్మకః ।
ప్రసీద స్వేచ్ఛయా రూపం స్వతేజః శమనం కురు ॥

ఇదం స్తోత్రవరం రమ్యం శ్రోతవ్యం శ్రద్ధయా నరైః ।
శిష్యో భూత్వా సమాధిస్థో దత్త్వా దేయం గురోరపి ॥

న శూన్యభూతైః శ్రోతవ్యమేతత్తు సఫలం భవేత్ ।
సర్వకారణభూతాయ నిష్ఠాయై జ్ఞానచేతసాం ॥

ఇతి శ్రీమార్కండేయపురాణే సూర్యస్తుతిః

అథ క్షమా ప్రార్థనా : యదక్షరపదభ్రష్టం, మాత్రాహీనం చ యద్భవేత్ ।
తత్సర్వం క్షమ్యతాం దేవ, నారాయణ నమోఽస్తుతే ॥

అథ భగవత్సమర్పణమ్ : కాయేన వాచా మనసేంద్రియైర్వా,
ఋద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై,
నారాయణాయేతి సమర్పయామి ॥

అథ మంగళమ్ : శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ, శ్రీనివాసాయ మంగళమ్ ॥

